

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ
ಶ್ರೀಮದ್ವೇದಾಂತಾಚಾರ್ಯವಿರಚಿತಂ

॥ ಗೀತಾರ್ಥಸಂಗಿರಹಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಗೀತಾರ್ಥಸಂಗ್ರಹಂ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ದೃಷ್ಟಾರ್ಥೈಕಪ್ರಚಾರೇ ಭುವನ ಇಹ ಚತುರ್ವೇದನಿಷ್ಠಂ ಸದರ್ಥಂ

ಗೃಹ್ಣೇದ್ವಂ ಶಿಷ್ಟಸೇವ್ಯಂ ಶ್ರುತಿಶಿಖರಗುರುಂ ಯೇ ಭಜಂತೇಽತಿಭಕ್ತ್ಯಾ |

ತೇಷಾಂ ಪಾದಾಂಬುಜಾನಿ ಶ್ರಯಣಪದಮಹೋ ಮೇ ತಥಾ ಯೋಽನ್ವಗೃಹ್ಣಾತ್

ಗೀತಾರ್ಥಂ ವೇದಚೂಡಾಗುರುಮಣಿರನಘಸ್ತತ್ಪದಾಭೇ ಶ್ರಯದ್ಧಂ ||

ಯೋ ವಾಧರ್ಮಾನುಭೋಕ್ತುಃ ಪ್ರಭುರಪಿ ಜಗತಾಂ ಸಾರಥಿಃ ಪಾಂಡವಸ್ಯ

ಕರ್ಮಜ್ಞಾನೋದಿತಾಯಾ ಭವತಿ ಪದಜುಷಾಮೇಕಲಕ್ಷ್ಯಂ ಚ ಭಕ್ತೇಃ |

ದುರ್ಜ್ಞೇಯಾಮ್ನಾಯಮೌಲಿಷ್ಟಧಿಗತಪರಮಬ್ರಹ್ಮನಾರಾಯಣಸ್ಯಃ

ಶ್ರೀಮಾನೇವೋಪಯಾತಸ್ವಯಮುಭಯವಿಭೂತೀಶ ಇತ್ಯಾಹ ತಸ್ಮೈ || 1 ||

ಬಾಂಧವ್ಯಪ್ರೀತಿಮಂತೋಽಪ್ಯುಭಯವಿರಹಿತ -

ಸ್ಸಂತ ಆಸನ್ ತದಾ ವೈ

ಕಾರುಣ್ಯಸ್ನೇಹಯೋಸ್ವಾಮಿತಿ ಮತಿವಹತೋಃ

ಮಾನಸೇ ಧರ್ಮಮಾನೇ |

ಭೀತೇಽತ್ಯಂತಂ ಪ್ರಣಮ್ಯ ಸ್ವಚರಣಮಯಮಾ -

ನೇ ಚ ಪಾರ್ಥೇಽಥ ತಸ್ಮೈ

ತತ್ತ್ವಂ ಬೋದ್ಧಂ ಸ್ಮಿತಾಸ್ಯೋ ಗುರುಮಣಿರುಪಯಾ -

ತಿ ಸ್ಮ ನಾರಾಯಣಸ್ಸನ್ || 2 ||

ನಶ್ಯತ್ಯೇವ ಶರೀರಮಂತರುಷಿತೋ ಜೀವಸ್ತು ನಾಹಂ ಯಥಾ

ತ್ಯಾಜ್ಯಸ್ಸಂಗ ಉಪಾತ್ತಕರ್ಮನಿಕರೋ ನ ತ್ಯಾಜ್ಯ ಏವಾಶು ತೇ |

ತಸ್ಮಾದಾತ್ಮವಿಬೋಧನಸ್ಮೃತಿತತಿರ್ಜಾಯೇತ ಮೋಹಂ ತ್ಯಜೇ -

ತ್ಯಕ್ತ್ವಾ ತಂ ವಿಜಯಂ ವಿಚಿತ್ರಚರಿತಃ ಶ್ರೀಶಸ್ಸಮಾಶ್ವಾಸಯತ್ || 3 ||

ಸಾರಾಸಾರಜ್ಞ ಏಕಶ್ಚತುರಮತಿರಿತಿ ಖ್ಯಾತಿಪಾತ್ರಾರ್ಜುನಾತ್ರ

ತ್ಯಕ್ತ್ವಾ ಸಂಗಂ ಸಮುದ್ಯದ್ಗುಣಕೃತಿಮಖಿಲಾಂ ಸತ್ತ್ವಂ ಆರೋಪಯ ತ್ವಂ |
ಸರ್ವಾಣ್ಯುಕ್ತಾನಿ ಕರ್ಮಾಣ್ಯಪಿ ಮಯಿ ವಿನಿವೇಶ್ಯಾನಿ ಚೇತ್ಯಬ್ರುವನ್ ಯೇ
ಸರ್ವತ್ರ ಜ್ಞಾನಿನಸ್ತೇಽಪ್ಯತಿಶಯಯಶಸ ಶ್ಚೇತಿ ನಾಥೋ ಜಗಾದ || 4 ||

ಮಾಯಾವೀ ವೇದಜೀವೀ ವಿತರಿತುಮಪುನರ್ಜನ್ಮಭಾವಂ ಮುಕುಂದಃ

ಸ್ವಾವಿರ್ಭಾವಾನುಭಾವಾನ್ ಸ್ವಯಮಿಹ ನಿಖಿಲಾವರ್ಜ್ಯಕರ್ಮಾಣಿ ಚೈವ |
ಶುದ್ಧಜ್ಞಾನಾತ್ತಶುದ್ಧೀನ್ಯಪಿ ಹತಿರಹಿತಾತ್ಮಸ್ಥಿತಿಂ ಲೋಕನಿಷ್ಠಾಂ
ಏವಂ ಪ್ರಾವೇದಯನ್ಮೇ ಸುವಿಶದಮಧುನಾಚಾರ್ಯಸಂಪ್ರೇಕ್ಷಿತಾಯ || 5 ||

ಆತ್ಮಾಲೋಕೇ ಚ ಶೈಘ್ರ್ಯಂ ಸುವಿದಿತಸುಕರೋಪಾತ್ತಕರ್ಮೋದಿತಂ ತತ್

ಸಂಸಕ್ತಸ್ತತ್ಪ್ರಕಾರೇಷ್ಟಧಿಕಮಪಿ ಮನಃ ಪ್ರಾಪಿಕಾಸ್ತಾಃ ಕ್ರಿಯಾಶ್ಚ |
ದುಷ್ಟೇಕ್ಷ್ಯಾತ್ಮಾವಲೋಕೀಕರಣಪರಿಕರಜ್ಞಾನಯೋಗಪ್ರಕಾರಾನ್
ರಮ್ಯಾಯಾ ದ್ವಾರಕಾಯಾ ಅಧಿಪತಿರವದದ್ವಾಸವಸ್ಯಾತ್ಮಜಾಯ || 6 ||

ಯೋಗಾಭ್ಯಾಸಂ ಪ್ರಭೇದಾಂಶ್ಚತುರ ಇಹ ಸಮಾ -

ನಸ್ಥಿತೀಂಶ್ಚಾಪಿ ಯೋಗೇ
ಯೋಗೋಪಾಯಾಂಶ್ಚ ಯೋಗಾದಧಿಗತಪರಮಾ -
ರ್ಥಾಂಶ್ಚ ಯೋಗೇಷು ತೇಷು |
ಸ್ವಾತ್ಮೋದ್ದೇಶೈಕಯೋಗಂ ಸಕಲಜನಹಿತಂ
ಮುಖ್ಯತಾಂ ಯೋಗನಿಷ್ಠಾಂ
ವೀರಾಗ್ರಣ್ಯೇ ತ್ವವೋಚದ್ವರಮಕುಟಭೃತೇ
ಭೋಗಿಪರ್ಯಂಕಯೋಗೀ || 7 ||

ಯಾಥಾರ್ಥ್ಯಂ ಸ್ವೀಯಮಾತ್ಮಪ್ರಕೃತಿನಿರುಪಮಾಚ್ಛಾದಕತ್ವಂ ಚ ತಾಂ ಚ

ಮಾಯಾಮಾತ್ಮೈಕತಾರ್ಯಾಂ ಸಮಧಿಕಚತುರಾತ್ಮೀಯಭಕ್ತೇಷು ತೇಷು |

ಜ್ಞಾನೀ ತ್ವಾತ್ಮೈವ ಮೇ ಹೀತ್ಯಸದೃಶಮಹಿಮೋತ್ಕರ್ಷತಾಂ ಜ್ಞಾನಿನಶ್ಚ
ಮಾಧ್ವೀಪೂರ್ಣಾರುಣಶ್ರೀಚರಣ ಉಪದಿದೇಶಾತ್ರ ಪಾರ್ಥಾಯ ಶೌರಿಃ || 8 ||

ಐಶ್ವರ್ಯಂ ಚಾನಲಂಧೀಕರಮಖಿಲಮಲಂಬುದ್ಧಿಪೂರ್ಣಂ ಫಲಂ ತತ್
ದುಷ್ಪ್ರಾಪಂ ಚಾತ್ಮಸಾಕ್ಷಾತ್ಕೃತಿಮದನುಭವಂ ವೀತಭೂಯೋಭವಂ ಚ |
ಸೇವಾಸ್ವಾಂಘ್ರೋರಧಸ್ತಾದಭಿಲಷಿತಸದಾಸೇವನೇಚ್ಛಾನುರೂಪಾಃ
ಶ್ರೀಮನ್ನಾರಾಯಣೋಽಸ್ಮಾ ಅವಿಜಿತವಿಜಯಾಯಾಹ ಸರ್ವಾನುಕಂಪೀ || 9 ||

ಶ್ರೀಮಾನಪ್ರಾಕೃತಾತ್ಮಾ ಸ್ವಯಮತುಲಸಮುತ್ಕರ್ಷಮಾತ್ಮಾವತಾರೇ
ವೈಲಕ್ಷಣ್ಯಂ ತ್ವನೂನಂ ಧೃತವಿವಿಧತನೌ ಪ್ರೀತಿಮೇತತ್ಸುವಿತ್ಸು |
ಭಕ್ತಿಂ ತ್ಯಕ್ತಾಲ್ಪಕಾಯತ್ರಿದಶಪರಿಷದಿ ಸ್ವಂ ಪ್ರತೀತಂ ತದೀಯಾಂ
ಸರ್ವಂ ಚೈವಂ ನರಾಯ ಸ್ವಪರಹಿತಪರಃ ಪ್ರಾಹ ನಾರಾಯಣೋಽಸ್ಮೈ || 10 ||

ಶ್ರೀಕಾರುಣ್ಯೇನ ಭಕ್ತಿಂ ನಿರವಧಿಮುದಯಾರ್ಥಂ ವಿವೃದ್ಧ್ಯರ್ಥಮಸ್ಯಾಃ
ಸೌಶೀಲ್ಯಂ ಚ ಸ್ವಕೀಯಂ ನಿರವಧಿಸುಗುಣಾಪಾರಭೋಗ್ಯಾಮೃತಾಬ್ಧಿಂ |
ಸರ್ವಮೇತಾಂ ವಿಭೂತಿಂ ನಿರವಧಿವಿಭವಾಮಾತ್ಮಮಾತ್ರಾಧಿನಾಥಾಂ
ನಿಸ್ಸೀಮೈಶ್ವರ್ಯಶಾಲೀ ಹರಿರಮರಪತೇರ್ವ್ಯಾಜಹಾರಾತ್ಮಜಾಯ || 11 ||

ಸರ್ವಸ್ವಂ ನಾಯಕೋ ನಸ್ವತ್ವನುರಿತಿ ಲಸತ್ತತ್ಪ್ರಕಾರಂ ಬ್ರುವನ್ ಸನ್
ಸಾಕ್ಷಾತ್ಕರ್ತುಂ ವಿಭೂತಿಂ ಸಪದಿ ತದುದಿತಾಂ ಪ್ರಾರ್ಥಯಾಮಾಸ ಧನ್ವೀ |
ದತ್ವಾಸ್ಮೈ ದಿವ್ಯಚಕ್ಷುಃ ಕಿಮುಚಿತಮಿತರತ್ನಾಧನಂ ವಾಸ್ತಿ ಭಕ್ತೇಃ
ಸಾಕ್ಷಾತ್ಕರ್ತುಂ ಸಂತಸ್ವಿತಿ ಚ ಸುವಿಶದಂ ಪ್ರಾಬ್ರವೀತ್ ವಾಸುದೇವಃ || 12 ||

ಭಕ್ತಿಸ್ವಾಂಘ್ರಿಸಮರ್ಪಿತಾಽಶುಫಲದಾ ಹ್ಯೇಷಾ ವಿಲಂಬಾಕ್ಷಮಾ
ತಸ್ಯಾಸ್ನಾಧನಮೇವ ಭೋಗ್ಯಗುಣಿನೋ ಧ್ಯಾನಂ ತದಜ್ಞಾನಿನಾಂ |
ಕೈಂಕರ್ಯಾಣಿ ಲಘುಸ್ವಕರ್ಮಮತಿಹೀನಾನಾಮುಪಾಯಸ್ತ್ವಿತಿ
ಶ್ರೀಶಸ್ವೀಯಪದಪ್ರಿಯಪ್ರಿಯತಮಃ ಪಾರ್ಥಾಯ ಚೋಪಾದಿಶತ್ || 13 ||

ದೇಹಾನಾಂ ಚ ಸ್ವರೂಪಂ ಶ್ರುತಿಶತವಿದಿತಂ
 ಜೀವಭೇದಂ ತಥಾತ್ಮ -
 ಪ್ರೇಪ್ಸೂನಾಂ ಜ್ಞಾನಲಾಭಕ್ರಮಮಥ ಚ ಫಲಂ
 ಸ್ವಾತ್ಮನೋ ಜ್ಞಾನಜಸ್ಯ |
 ಮೂಲಂ ದೇಹೋಪಲಬ್ಧೇಃ ಪೃಥಗಪಿ ಕರಣಂ
 ಚಾತ್ಮನೋಽಂತಸ್ಥ ಮಾರ್ಗಂ
 ಪೀಯೂಷಸ್ಯಂದಿಪಾದೋ ಹರಿರವಗಮಯತ್
 ಧನ್ವಿಪಾರ್ಥಾಯ ಸಮ್ಯಕ್ || 14 ||

ಬಂಧುಂ ತ್ರೈಗುಣ್ಯಮೇವಾಖಿಲಪುರುಷಮಿಹಾನೂನತಃ ಸಂಪ್ರವೃತ್ತಂ
 ಕರ್ತುಂ ತ್ರೈಗುಣ್ಯಮೇವ ಪ್ರಸೃತವದಖಿಲಂ ದುಷ್ಟತಂ ಬಂಧಮೂಲಂ |
 ಏವಂ ತ್ರೈಗುಣ್ಯಮಾಯೋತ್ತರಣಮಪಿ ಗತೀನಾಂ ಚ ದಾನಾಭಿರಕ್ಷೇ
 ನಿಸ್ತ್ರೈಗುಣ್ಯೋಪಕಾರೀ ನಿಜಗದ ಮಕುಟಾಲಂಕೃತಾಯಾರ್ಜುನಾಯ || 15 ||

ತತ್ತ್ವೇಭ್ಯಸ್ತ್ರೈಷ್ಟಕೇಭ್ಯಸ್ತನುಗತಪುರುಷೇಭ್ಯೋಽಪಿ ತನ್ಮೋಹಿತೇಭ್ಯಃ
 ಜಿಹ್ವಾಪ್ರೋಕ್ತಾಷ್ಟವರ್ಣೈಸ್ಸಹಪರಮಪದಪ್ರೇಪ್ಸುವಿಶ್ವಾಸಿಪುಂಭ್ಯಃ |
 ಆದರ್ತವೈಃ ಪರವ್ಯೋಮ್ಯುಪಿ ವಿಮಲಗುಣೈರಷ್ಟಭಿರ್ಭಾಸುರೇಭ್ಯಃ
 ವ್ಯಾಪೀ ವಿಕ್ರಾಂತಲೋಕೋ ನಿಜಗದ ವಿಜಯಾಯ ಸ್ವಮನ್ಯಂ ವಿಚಿತ್ರಂ || 16 ||

ಯೇ ಸ್ವಾಜ್ಞಾಪರಿಪಾಲಕಾಸ್ಸುಕೃತಿನೋ ದೇವಾ ಮತಾಸ್ತೇ ತಥಾ
 ಯೇ ವಾ ತದ್ವಿಪರೀತಕರ್ಮನಿರತಾಸ್ತೇ ರಾಕ್ಷಸಾ ದುಷ್ಟತಾಃ |
 ತ್ವಂ ತಾವತ್ ಪ್ರಭುಶಾಸನಾನುಗುಣೈಶ್ಚಯಃ ಶ್ರುತೀರಾಶ್ರಯ
 ಗ್ರಾಹ್ಯಂ ತತ್ತ್ವಮದುಃ ಸ್ವಕರ್ಮ ವಿಜಯಾವೇಹೀತಿ ಕೃಷ್ಣೋಽಬ್ರವೀತ್ || 17 ||

ವೇದಾನುಕ್ತಾನಿ ಕರ್ಮಾಣ್ಯತಿಬಲದಿತಿಜೇಭ್ಯೋ ವಿಭಕ್ತಾನಿ ತದ್ವತ್
 ವೇದೋಕ್ತಾಂ ಕರ್ಮನಿಷ್ಠಾಂ ದೃಢತರಗುಣತಸ್ತೀನ್ ಪ್ರಕಾರಾಂಸ್ತದೀಯಾನ್ |
 ವೇದೋಕ್ತಾಯಾಶ್ಚ ತಸ್ಯಾಸ್ತಿ ವಿಧವಿಭಜನೇ ಲಕ್ಷಣಂ ತತ್ಪ್ರಭಾವಂ
 ವೇದೋದ್ಗಾರೀ ಮುರಾರಿನಿಜಗದ ವಿಶದಂ ವಾಸವಸ್ಯಾತ್ಮಜಾಯ || 18 ||

ಸತ್ಕರ್ಮಾತಿಪ್ರಿಯಂ ಮೇ ತದಿಹ ಯದಿ ಭವೇತ್ಸಾತ್ವಿಕತ್ಯಾಗಯುಕ್ತಂ
 ಸತ್ತ್ವಾನುಷ್ಠಾನನಿಷ್ಠೋ ಯದಪಿ ವಿಹಿತವಾನಾತ್ಮಲಕ್ಷ್ಯತ್ವತಸ್ತತ್ |
 ಸತ್ತ್ವಾನುಷ್ಠಾನಲಭ್ಯಂ ಫಲಮಪಿ ಶರಣಾಗತ್ಯನುಷ್ಠಾನಮೇವಂ
 ಸತ್ತ್ವಸೈವ ಪ್ರದಾತಾ ಹ್ಯತಿಶಯಯಶಸೇ ಪ್ರಾಹ ಪಾರ್ಥಾಯ ಶೌರಿಃ || 19 ||

ಸಂಗೋನ್ಮೂಲೌಷಧಂ ಹೀತ್ಯತಿಬಲಮಮುನಾ
 ಮಾಯಿನಾ ಶೌರಿಣೋಕ್ತಾಂ
 ಭೋಗ್ಯಾಂಭೋಧೇರಿವೇಮಾಮತಿಮಧುರಸುಧಾಂ
 ಸರ್ವದಾತ್ರೀಂ ಚ ಗೀತಾಂ |
 ಭಕ್ತೇಭ್ಯೋ ಯೇ ಪ್ರಯಚ್ಛಂತ್ಯಥ ಚ ನಿಶಮಯ -
 ಂತ್ಯಾದರಾದ್ವಾ ಪಠಂತಿ
 ಭ್ರಾಜಂತೇ ಧೂತದುಃಖಾಂಬುಧಿಗತವಿವಿಧ -
 ಭ್ರಾಂತಯಸ್ತೇ ಕೃತಾರ್ಥಾಃ || 20 ||

ನಿರ್ದೂತಾಖಿಲದೋಷಮಂಗಲಗುಣಕ್ಷೀರಾಬ್ಧಿಪದ್ಮಾಸಿನೀ -
 ವಕ್ಷೋಽತ್ಯದ್ಭುತಚೇಷ್ಟಿತಪ್ರಿಯತಮಾ ಗೀತಾ ತದೀಯಂ ಹಿ ತಂ |
 ನಿರ್ದೋಷಾಗಮಮೌಲಿದೇಶಿಕವರೋ ಭಕ್ತಿಪ್ರಪತ್ಯರ್ಥಿನೋಃ
 ಸಾರಾರ್ಥಂ ಸುಖಬೋಧಧಾರಣಕೃತೇ ಸಂಗೃಹ್ಯ ಚಾನ್ವಗ್ರಹೀತ್ || 21 ||

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
 ಶ್ರೀಮದ್ಯಾಮುನಯೋಗಿದರ್ಶಿತಪಥೇ ಗೀತಾರ್ಥಸಂಗ್ರಾಹಕಃ
 ಗ್ರಂಥಶ್ರೀನಿಗಮಾಂತದೇಶಿಕಕೃತೋ ವರ್ವರ್ತಿ ಯೋ ದ್ರಾವಿಡಃ |
 ಗೋಪಾಲೋ ಗುರುರಾಡನುಗ್ರಹಫಲಃ ತತ್ಸೂಕ್ತೀಲೋಲೋ ಮುದಾ
 ವ್ಯಾಖ್ಯಾತ್ ಕನ್ನಡಭಾಷಯಾ ಚ ವಿಬುಧವ್ಯಾಹಾರತೋಽಶ್ಲೋಕಯತ್ ||

|| ಇತಿ ಗೀತಾರ್ಥಸಂಗ್ರಹಃ ಸಮಾಪ್ತಃ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
 ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||